
Vishnukritam 4 Shiva Stotram

——
విష్ణుకృతం ౪ శివస్తోత్రమ్

——
Document Information



Text title : Vishnukritam 10 Shiva Stotram

File name : viShNukRRitaM10shivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | mAHeshvarakhaNda | aruNAkhaNda | uttarakhaNda |
adhyAya 14/21-31||

Latest update : April 27, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 27, 2025

sanskritdocuments.org



విష్ణుకృతం ౪ శివస్తోత్రమ్



విష్ణురువాచ ।

జయ పృథ్వీమయాకార జయ చాపోమయాకృతే ।

జయ ప్రభాకరాకార జయామృతకరాకృతే ॥ ౮॥

జయ వైశ్వానరాకార జయ గన్ధవహాకృతే ।

జయ హోతృమయాకార జయాకాశమయాకృతే ॥ ౯॥

రక్ష మాం త్రిగుణాతీత రక్ష మాం కాలవిగ్రహ ।

రక్ష మామక్షయైశ్వర్య రక్ష మాం కరుణాకర ॥ 3.౨.౧౪.౧౦॥

సప్తా త్వం సర్వజగతాం రక్షితా సర్వదేహినామ్ ।

హర్తా చ సర్వభూతానాం త్వాం వినైవాస్తి కోఽపరః ॥ ౧౧॥

అణూనామప్యణీయాంస్త్యం మహాంస్త్యం మహతామపి ।

అన్తర్బహిస్త్యమేవైతజ్జగదాక్రమ్య వర్తసే ॥ ౧౨॥

నిగమాస్తవ నిశ్వాసా విశ్వం తే శిల్పవైభవమ్ ।

స త్వం త్వదీయ ఏవాసి జ్ఞానమాత్మా తవ ప్రభో ॥ ౧౩॥

అమరా దానవా దైత్యాః సిద్ధా విద్యాధరా నరాః ।

ప్రాణినః పక్షిణః శైలాః శిఖినోఽపి త్వమేవ హి ॥ ౧౪॥

స్వర్గస్త్యమపవర్గస్త్యం త్వమోఽగ్రస్త్యమధ్వరః ।

త్వం యోగస్త్యం పరా సంవిత్కిం త్వం న భవసీశ్వర ॥ ౧౫॥

త్వమాదిర్మథ్యమన్తశ్చ తస్థుషాం జగ్ముషామపి ।

కాలస్వరాపతాం ప్రాప్య కలయన్యఖిలం జగత్ ॥ ౧౬॥

పరేశః పరతః శాస్తా సర్వానుగ్రాహకః శివః ।

స ఏష మే కథంకారం సాక్షాద్భవతి ధూర్జటిః ॥ ౧౭॥

యం దృష్ట్వా శరణం ప్రాప్తో నిఃశ్రేయసమవాప్నుయాత్ ।

అథ వా స్తౌమి తద్ధామ జాతమాత్రం యథామతి ॥ ౧౮॥

తచ్చుత్త్విష కృపాం కుర్యాదవశ్యం సర్వతః శ్రుతిః ।

ఇతి నిశ్చిత్త్య వైకుణ్ఠః స్తోత్రం సముపచక్రమే ॥ ౧౯ ॥

తమేవ తైజసం స్తమ్భం ప్రణమ్య పరమేశ్వరమ్ ।

ఆదిమధ్యాంతరహితం మత్వా తం జగదీశ్వరమ్ ।

హఠాత్తేన విరఞ్చేన వార్యమాణోఽపి సస్మితమ్ ॥ ౩.౨.౧౪.౨౦ ॥

శ్రీవిష్ణురువాచ ।

జయ దేవ మహాదేవ వామదేవ వృషధ్వజ ।

కాలాంతక క్రతుధ్వంసిన్నీలకణ్ఠేష్ఠశేఖర ॥ ౨౧ ॥

జయ శంఖా శివేశాన శర్వ త్ర్యంబక ధూర్జటి ।

స్మరంతైర్నురారాతే స్థాణో భవ మహేశ్వర ॥ ౨౨ ॥

జయేశ ఖణ్డపరశో శూలిన్పతుపతే హర ।

సర్వజ్ఞ భర్గ భూతేశ కపాలిన్నీలలోహిత ॥ ౨౩ ॥

జయ రుద్ర మఖారాతే పినాకిన్ప్రమథాధిప ।

గంగాధర వ్యోమకేశ గిరీశ పరమేశ్వర ॥ ౨౪ ॥

జయ భీమ మృగవ్యాధ కృత్తివాసః కృపానిధే ।

కృశానురేతః కైలాసే నిత్యమేవ హి వర్తనే ॥ ౨౫ ॥

త్వదాజ్ఞయా మరుద్రాతి ఫణీ వహతి భూభరమ్ ।

దీప్యతః సూర్యశశినౌ బ్రహ్మాణ్డం ప్లవతేంఽబుధౌ ॥ ౨౬ ॥

జ్యోతీంషి సఞ్చరన్తే ఖే సర్వం త్వచ్ఛాసనాత్ప్రభో ।

అహం బ్రహ్మ చ జగతాం సర్గసన్త్రాణయోరలమ్ ॥ ౨౭ ॥

విధాయ కల్పనే పుష్ట్యై సూతే సస్యాని మేదిసి ।

నాక్రామస్త్యవ్యయః సీమాం యచ్చ త్వన్మహిరేవ సః ॥ ౨౮ ॥

అణిమాదిమహాసిద్ధినిఃసాధారణవైభవః ।

కథం త్వామమరైరన్వైరుపేక్షే సమభిష్టుతమ్ ॥ ౨౯ ॥

విశుక్త్యై విస్మరామస్తావం స్మరామః సఙ్కటేఽపి చ ।

న రోషో జాతు భక్తేషు ప్రసాదః సర్వదైవ తే ॥ ౩.౨.౧౪.౩౦ ॥

యదా విధితేర్భక్తిం త్వం యదా చ ప్రావృణోషి తామ్ ।

మోహబోధో తదా పుంసాం కల్పేతే బన్ధమోక్షయోః ॥ ౩౧॥

ఇతి స్తుతస్సాంజ్ఞానిబద్ధపాణీనా పతిః పశూనామథ చక్రపాణీనా ।

కృతాపహాసే చ సరోజసమభవే మదోద్ధతే ప్రాదురభూద్ధయానిధిః ॥ ౩౨॥

ఇతి శ్రీస్కన్ధపురాణే మాహేశ్వరఖండేఽరుణాచలమాహాత్మ్యే

ఉత్తరార్ధే చతుర్దశాధ్యాయాంతర్గతం విష్ణుకృతం శివస్తోత్రం

సమాప్తమ్ ।

స్కన్ధపురాణ । మాహేశ్వరఖండ । అరుణాఖండ । ఉత్తరఖండ । అధ్యాయ ౧౪/౨౧-౩౧॥

skandapurANa . mAheshvarakhaNDa . aruNAkhaNDa . uttarakhaNDa . adhyAya 14/21-31..

Proofread by PSA Easwaran

——
Vishnukritam 4 Shiva Stotram

pdf was typeset on April 27, 2025

——
Please send corrections to sanskrit@cheerful.com

